

እባክህ ዓባይ ሆይ!



እባክህ ዓባይ ሆይ መጣፉን መርምረው፤
ድሮ ወደ ካይሮ ፍሰስ የተባልከው፤
ሙሴን ተፈርአን ለማዳን ብቻ ነው፡፡

ዛሬ እናት እያሰራብክ ባድ የምትቀልበው፤
በየትኛው አምላክ ነቢይ ታዝዘህ ነው?

እባክህ ዓባይ ሆይ መንገድህን ቀይረው፤
በአንድ ጎዳና ተጓዥ ለጠላት ምቹ ነው፡፡

ሸቅብ ወደ ምስር መንገዱን ተውና፤
ደጀንን አቋርጦህ ግባ አዲስ አበባ!

እባክህ ዓባይ ሆይ የሕዝብ ጩኸት ስማ፤
እምቦጭ ይህ አድግን ተአስዋን ጣልና፤
እምቢ አልመጣም ብለህ ዙረህ ግባ ጣና!

እባክህ ዓባይ ሆይ ራስህን ፈትሸው፤
የእናት ልብ ፍህፍህ አንጀቷ እንስፍስፍ ነው፤
ትተካት ስትሄድ ደም እያነባች ነው፡፡

ስትጓዝ የምታድር እንደ አፍቃሪ ኮብላይ፤
ተደሮ ወጥ ፉሉ ለአፍህ ጣፍጦህ ነወይ?

አፈር ተሸክመህ ብአደንን መተው፤
በቁሙ የተላ ሙት በድን ሸቶህ ነው?
ወይስ የአማራ ሕዝብ ይሰቃይ ብለህ ነው?

እባክህ ዓባይ ሆይ የሕዝብን ድምጽ ስማው፤
በመሸከም ፋንታ ግንድን እንደ ድሮው፤
ብአደንን ውጠህ ታገር ውጪ ትፋው፡፡

ቴዎድሮስ ተበላይ እንዳልበቀሉብህ፤
ምኒልክ ሚካኤል እንዳልተሻገሩህ፤
ምን ገላህ ቢቆሽሽ ምን ጊዜ ቢጥልህ፤
አረሙ ብአደን እንደ እንቦጭ ወረረህ፡፡

እባክህ ዓባይ ሆይ እንደ ልጅ ተመከር፤
ከሀዲ ባንዳውን አስምጠህ ደለል ሥር፤
ተሚያፋጫጭ ፋኖ ስትጫወት እደር፡፡

እባክህ ዓባይ ሆይ አዝዝ አዞዎችን፤
አርበኛን አሻግረው እንዲውጡ ባንዳን፡፡

እባክህ ዓባይ ሆይ ተወጣ አደራህን፤

ለአምስት ሺ ዘመን እንዳቆላለፍከን፤
እትፍ እትፍ ብልህ ድል ንሳ ስይጣንን፤
በአምላክ ልጅነትህ መልሰህ አንድ አርገን፡፡

ወንዞችን ኑ ብለህ ጉንጨ እንዳሳሳምከው፤
በሽሎን ተደዴሳ እንዳገናኘው፤
ጀማን ተበለስ ወንዝ እንዳቀላቀልከው፤
መገጨን ተጉደር እንደ ደባለከው፤
እባክህ ዓባይ ሆይ ሕዝቡን አገናኘው፤
የሰይጣን ማደሪያን ክልልን ደርምሰው፡፡

እባክህ ዓባይ ሆይ የኦሪቱ ግድን፤
ግርማ ሞገሳችን ደምና ነፍሳችን፤
አንት ሁለተኛ ወንዝ እባክህ ተለመን፤
ፀንተህ ኑር በአገርህ አትልቀቅ ኤደንን፤
የጀግና ተክል አብቅል ነቅለህ ብአዴንን!
ድልድይ ስሩብኝ በል ጠርገህ ይህ አድግን፤
ሕዝብህን አገናኝ ደርምሰህ ክልልን፡፡

በላይህ አባተ (abatebelai@yahoo.com)
ሰኔ ሁለት ሺ አስራ ሁለት ዓ.ም.